

МАШТАБНЫЯ ПРАЕКТЫ АЙЧЫННАЙ НАВУКІ

Аляксандр Лукашэнка ўручыў дыпламы акадэмікам
і членам-карэспандэнтам НАН

«Уручэнне дыпламаў наравыбраным акадэмікам і членам-карэспандэнтам Нацыянальнай акадэміі навук напярэдадні прафесійнага свята — Дня беларускай навукі — добрая нагода для нашай сустрэчы, — адзначыў Аляксандр Лукашэнка. — Шчыра рады бачыць у гэтай зале людзей, якія прымаюць самы актыўны ўдзел у рэалізацыі маштабных праектаў, якія сведчаць аб дынамічным развіцці айчыннай навукі».



Фота БЕЛТА

Аляксандр Лукашэнка ўручыў дыплом акадэміка дырэктару Цэнтра даследаванняў беларускай культуры, мовы і літаратуры НАН Аляксандру Лакотку.

Як паведамілі БЕЛТА ў прэс-службе беларускага лідара, Прэзідэнт назваў асабліва важным той факт, што ўвага вучоных засяроджана на перспектывных напрамках, якія вызначаюцца навуковай навізнай, маюць высокі ўзровень эканамічнай эфектывнасці, экспертны патэнцыял і запатрабаваны народнай гаспадаркай і сацыяльнай сферай.

Кіраўнік дзяржавы адзначыў, што ва ўсе часы галоўным рухавіком навуковай думкі былі практычныя патрэбы людзей. Менавіта ў іх чэрпае натхненне сапраўдны вучоны. І, вядома, няма большай радасці для даследчыка, чым бачыць, як вынікі яго працы знаходзяць прымяненне і служаць агульнай карысці, адзначыў Аляксандр Лукашэнка.

«Яшчэ Фрэдэрык Кюры гаварыў, што вучоныя, будучы членамі вялікай сям'і працоўных, павінны быць заклапочаны тым, як выкарыстоўваюцца іх адкрыцці. Нельга забываць, што ў сучасным грамадстве менавіта навука адыгрывае вырашальную ролю ў фарміраванні светапогляду чалавека. Асаблівае значэнне маюць гуманітарныя навукі. Бо навуковыя дасягненні не толькі забяспечваюць уздым эканомікі і тэхнічны прагрэс, але і падтрымліваюць культурны, адукацыйны і інтэлектуальны патэнцыял нацыі. Гэта аснова самастойнага развіцця дзяржавы», — падкрэсліў Прэзідэнт.

Кіраўнік дзяржавы ўпэўнены, што цяпер аўтарытэт вучонага і прэстыж прафесіі ў грамадстве няўхільна павышаюцца. Вельмі важна, што ўдалося пераламаць тэндэнцыю адтоку з гэтай сферы маладых кадраў і моладзь зноў ідзе працаваць у лабараторыі, звязвае свой лёс з навукай.

На думку Прэзідэнта, у Год моладзі трэба ўзняць на новы ўзровень работу па падтрымцы таленавітых студэнтаў, аспірантаў, маладых навуковых работнікаў. Трэба больш актыўна дзяліцца з імі набытымі ведамі, прыцягваць да навуковых даследаванняў. Укладзеная ў выхаванне падрастаючага пакалення праца акупіцца мнагакратна, бо гэта залог пераемнасці створаных навуковых школ.

«Прыемна, што многія з вас не скакалі з месца на месца, а ўсё сваё жыццё прысвяцілі выбранай прафесіі, — падкрэсліў Аляксандр Лукашэнка. — Няхай гэта стане добрым прыкладам для вашых маладых калег. Кожны вучоны павінен ганарыцца сваімі вучнямі і выходзіць навуковую змену. Смялей падтрымлівайце перспектывных даследчыкаў, заахвочвайце іх ініцыятыву і давярайце ім адказныя задачы».

СТАР. 2

МАШТАБНЫЯ ПРАЕКТЫ АЙЧЫННАЙ НАВУКІ

(Заканчэнне. Пачатак на 1-й стар.)

Прэзідэнт падкрэсліў, што інтэграцыя навукі і адукацыі — патрабаванне часу. На яго думку, адначасова з правядзеннем даследаванняў неабходна рыхтаваць людзей, якія могуць быць носьбітамі новых ведаў, і эфектыўна выкарыстоўваць навуковыя дасягненні.

Як адзначыў кіраўнік дзяржавы, сёння ўсе важныя рашэнні прымаюцца з улікам навуковага аналізу праблем.

Даследаванні і прапановы Нацыянальнай акадэміі навук выкарыстоўваюцца пры падрыхтоўцы Праграмы сацыяльна-эканамічнага развіцця Беларусі на 2016—2020 гады і Нацыянальнай стратэгіі ўстойлівага сацыяльна-эканамічнага развіцця краіны на перыяд да 2030 года, паведаміў Аляксандр Лукашэнка.

«Мы чакаем ад вучоных новых канструктыўных прапаноў, — адзначыў кіраўнік дзяржавы. — Ад вас у многім залежыць развіццё не толькі беларускай навукі, але і эканомікі, культуры, сацыяльнай сферы. Лічу, што найбольш актуальныя пытанні мы з вамі абмяркуем, у тым ліку і сёння».

Віншуючы вучоных з прысваеннем высокіх званняў і з прафесійным святам, Аляксандр Лукашэнка падкрэсліў: «Няхай прызнанне вашых заслуг заўсёды будзе для вас стымулам да дасягнення новых вяршынь. Няхай паспяхова ўкараняюцца вашы распрацоўкі, умацоўваюцца навуковыя школы, а вучні заўсёды радуюць».

Прэзідэнт падкрэсліў: «Вельмі спадзяюся, што мы тут урачыста вітаем самых дастойных. Я заўсёды аб гэтым папярэджваў і кіраўніцтва НАН, і адпаведных куратараў навукі. Як мне дакладваюць, ваша рашэнне выпакутавана, яно пазбаўлена ўсялякага чыноўніцкага ўплыву. Я бязмежна паважаю працу вучоных, таму нікому не будзе дазволена з тыльных дзвярэй, з-за вугла зайсці ў гэты вялікі храм навукі, тут павінны быць дастойныя людзі, якія сваім розумам і працай заслужылі гэту вяршыню».

У час сустрэчы з вучонымі размова ішла аб пытаннях медыцыны і аховы здароўя. Прэзідэнт падкрэсліў, што дзяржава ўклала вялікія сродкі, каб мадэрнізаваць установы аховы здароўя па ўсёй краіне, стварыць сучасныя бальніцы не толькі ў абласцях, але і раённых цэнтрах, а таксама самыя сучасныя навукова-практычныя цэнтры. Напрыклад, цяпер у краіне ствараецца анкацэнтр, падобнага да якога няма на постсавецкай прасторы.

Аляксандр Лукашэнка сказаў, што ў ахове здароўя зроблена вельмі шмат, выбудавана неабходная сістэма, якая дае магчымасць аказваць медыцынскую дапамогу на самым высокім узроўні. Пры гэтым Прэзідэнт запатрабаваў высокай якасці аказання медыцынскіх паслуг у штодзённым жыцці, калі не патрабуюцца вельмі складаныя ўмяшанні і аперацыі.

«Гэта не толькі эканоміка, гэта вялікая палітыка, якая ўплывае ў цэлым на імідж дзяржавы і эканомікі. Любы чалавек зможа прынесці славу дзяржаве, у тым ліку медыкі», — заўважыў Прэзідэнт. Ён звярнуў асаблівую ўвагу на неабходнасць беражлівага стаўлення да вучоных, да іх дасягненняў. Аляксандр Лукашэнка таксама падкрэсліў, што неабходна ўкараняць у вытворчасць дасягненні вучоных.

Сустрэча з вучонымі прайшла ў вельмі цёплай абстаноўцы, адбыўся дыялог, у ходзе якога вучоныя выказалі сваё меркаванне і паставілі перад Прэзідэнтам шэраг пытанняў, якія цікавяць іх. Кіраўнік дзяржавы выказаў гатоўнасць размаўляць з вучонымі і ў далейшым, калі будзе неабходнасць сумесна абмяркоўваць актуальныя праблемы.

"Звезда". Масштабныя праекты айчыннай навукі